

“बिजनेस पोस्ट के अन्तर्गत डाक शुल्क के नगद भुगतान (बिना डाक टिकट) के प्रेषण हेतु अनुमत. क्रमांक जी.2-22-छत्तीसगढ़ गजट / 38 सि. से. भिलाई, दिनांक 30-05-2001.”



पंजीयन क्रमांक
“छत्तीसगढ़/दुर्ग/09/2012-2015.”

छत्तीसगढ़ राजपत्र

(असाधारण)

प्राधिकार से प्रकाशित

क्रमांक 543]

रायपुर, शनिवार, दिनांक 1 नवम्बर 2014 — कार्तिक 10, शक 1936

छत्तीसगढ़ लोक सेवा आयोग

रायपुर, दिनांक 29 अक्टूबर 2014

क्रमांक 527/पेड/2014/सू.प्रौ.— छत्तीसगढ़ लोक सेवा आयोग एतद्वारा निम्नानुसार प्रक्रिया—नियम बनाता है:—

प्रक्रिया—नियम

1. ये नियम छत्तीसगढ़ लोक सेवा आयोग प्रक्रिया—नियम कहलाएंगे, और ये नियम 01 सितम्बर, 2014 से प्रवृत्त होंगे।
2. इन नियमों में जब तक संदर्भ से अन्यथा आशयित न हो.
 - 2.1. “आयोग” से अभिप्रेत है, छत्तीसगढ़ लोक सेवा आयोग।
 - 2.2. “संविधान” से अभिप्रेत है, भारत का संविधान।
 - 2.3. “सरकार” से अभिप्रेत है, छत्तीसगढ़ राज्य सरकार।
 - 2.4. “शासन” से अभिप्रेत है, छत्तीसगढ़ शासन।
 - 2.5. “राजपत्र” से अभिप्रेत है छत्तीसगढ़ सरकार का राजपत्र।
 - 2.6. “अध्यक्ष” से अभिप्रेत है आयोग के अध्यक्ष।
 - 2.7. “सदस्य” से अभिप्रेत है आयोग के सदस्य।
 - 2.8. “सचिव” से अभिप्रेत है आयोग के सचिव।
 - 2.9. “परीक्षा नियंत्रक” से अभिप्रेत है आयोग के परीक्षा नियंत्रक।
 - 2.10. “विशिष्ट यात्रा स्वीकृति” से अभिप्रेत है आयोग संबंधी प्रकरणों में त्वरित तथा/अथवा गोपनीय कार्य की अपेक्षा में स्वीकृत हवाई अथवा निजी वाहन से की गई यात्रा।

- 2.11. "सेवा और पद" से अभिप्रेत है, ऐसा सेवा और पद जिस पर आयोग के परामर्श से नियुक्तियां करना वांछित है।
- 2.12. "वर्ग" से अभिप्रेत है 1. अनारक्षित (UR) 2. अनुसूचित जाति (SC) 3. अनुसूचित जन जाति (ST) एवं 4. अन्य पिछड़ा वर्ग (OBC)।
- 2.13. "आरक्षित वर्ग" से अभिप्रेत है 1. अनुसूचित जाति (SC) 2. अनुसूचित जन जाति (ST) एवं 3. अन्य पिछड़ा वर्ग (OBC)।
- 2.14. "उपवर्ग" से अभिप्रेत है विकलांग उपवर्ग (PH) एवं भूतपूर्व सैनिक (EXS) उपवर्ग।
- 2.15. "विकलांग उपवर्ग" से अभिप्रेत है अस्थिबाधित (OH) अथवा श्रवण एवं मूक बाधित (DDH) अथवा दृष्टिबाधित (VH) विकलांग उपवर्ग जो कि लघुसूचीकरण अथवा चयन हेतु अंतः परिवर्तनीय नहीं होंगे।
- 2.16. "आरक्षित उपवर्ग" से अभिप्रेत है 1. अनुसूचित जाति विकलांग (SC_PH) 2. अनुसूचित जन-जाति विकलांग (ST_PH) 3. अन्य पिछड़ा वर्ग विकलांग (OBC_PH) 4. अनुसूचित जाति भूतपूर्व सैनिक (SC_EXS) 5. अनुसूचित जन-जाति भूतपूर्व सैनिक (ST_EXS) एवं 6. अन्य पिछड़ा वर्ग भूतपूर्व सैनिक (OBC_EXS)।
- 2.17. "परीक्षा" से अभिप्रेत है लिखित परीक्षा, प्रायोगिक परीक्षा, शारीरिक योग्यता परीक्षण, मौखिक परीक्षा (साक्षात्कार) और अन्य किसी प्रकार का परीक्षण या परीक्षा जिसे आयोग पारम्परिक अथवा ऑनलाइन पद्धति से आयोजित करना उचित समझे।
- 2.18. "लघु सूचीकरण" से अभिप्रेत है किसी भी प्रकार की परीक्षा अथवा साक्षात्कार अथवा एक से अधिक प्रकार की परीक्षाओं एवं/या साक्षात्कार के प्राप्तांकों अथवा प्राप्तांकों के योग के आधार पर प्रावीण्य सूची तैयार कर निश्चित नियमों के आधार पर लिखित परीक्षा, अनुवीक्षण परीक्षा, मुख्य परीक्षा, साक्षात्कार अथवा अंतिम चयन हेतु अभ्यर्थियों को चिन्हांकित करने की प्रक्रिया।
- 2.19. "प्रावीण्य सूची" से अभिप्रेत है, साक्षात्कार या लिखित परीक्षा या अनुवीक्षण परीक्षा या मुख्य परीक्षा या कौशल परीक्षा के प्राप्तांकों के योग के घटते क्रम में व्यवस्थित की गई अर्ह अभ्यर्थियों की सूची।
- 2.20. "समेकित प्रावीण्य सूची" से अभिप्रेत है, कुल प्राप्तांकों, लिखित परीक्षा के प्राप्तांकों, अनिवार्य प्रश्न-पत्रों के प्राप्तांकों तथा अभ्यर्थियों की आयु के घटते क्रम में व्यवस्थित की गई अर्ह अभ्यर्थियों की सूची। जहां कुल प्राप्तांकों की गणना चयन हेतु निर्धारित लिखित परीक्षा/परीक्षाओं के प्राप्तांकों, कौशल परीक्षा के प्राप्तांकों, अर्हकारी अथवा आयोग द्वारा निर्धारित अन्य परीक्षा/परीक्षाओं के प्राप्तांकों के अधिभार से परिकलित प्राप्तांकों, अनुभव के प्राप्तांकों, अधिमान स्वरूप प्रदान अंकों व साक्षात्कार के प्राप्तांकों जो भी लागू हो के योग से की जाएगी।
- 2.21. "चयन सूची" से अभिप्रेत है, समेकित प्रावीण्य सूची से प्रावीण्य क्रम में लघु सूचीबद्ध अभ्यर्थियों की सूची, जिसे विज्ञापित रिक्तियों की संख्या के आधार पर भर्ती नियमों के अनुसार क्रमबद्ध किया गया है।

भाग-1

सेवाओं या पदों पर चयन/भर्ती हेतु आयोग की प्रक्रिया

3. चयन हेतु विनियमों का निर्धारण अथवा परामर्श— जहां किसी पद/पदों या सेवा/सेवाओं पर भर्ती के निमित्त कोई कार्यवाही की जानी है एवं/अथवा आयोग से परामर्श लिया जाना है वहां आयोग यथास्थिति राज्यपाल या नियुक्ति प्राधिकारी को विनियमों के संबंध में निम्नलिखित बिन्दुओं पर परामर्श देगा अथवा आयोग हेतु नियुक्तियों के संदर्भ में निम्न बिन्दुओं पर निर्धारण करेगा—

3.1. अभ्यर्थियों की अर्हताएं,

3.2. लिखित परीक्षा/परीक्षाओं की आवश्यकता तथा परीक्षा/परीक्षाओं में प्रवेश की शर्तें,

- 3.3. कौशल परीक्षा/परीक्षाओं की आवश्यकता तथा परीक्षा/परीक्षाओं में प्रवेश की शर्तें.
- 3.4. साक्षात्कार की आवश्यकता तथा साक्षात्कार में सम्मिलित किए जाने संबंधी शर्तें.
- 3.5. परीक्षा की योजना एवं पाठ्यक्रम.
- 3.6. लिखित परीक्षा तथा/अथवा कौशल परीक्षा के कुल अंक।
4. विज्ञापन जारी करना— जहां किसी पद/पदों या सेवा/सेवाओं के लिए भर्ती की जानी है, जिसके संबंध में आयोग का परामर्श आवश्यक है अथवा भर्ती आयोग हेतु की जानी है तब आयोग—
- 4.1. विज्ञापन के माध्यम से पद/पदों या सेवा/सेवाओं हेतु विभागीय भर्ती नियमों के आधार पर तथा/अथवा अनुकूल विधि द्वारा स्थापित/ अधिसूचित/ विधि पूर्वक जारी किए गए निर्देशों के अनुरूप अर्हता संबंधी शर्तें नियत करेगा।
- 4.2. परामर्श अथवा आयोग हेतु भर्ती के संदर्भ में पद/पदों या सेवा/सेवाओं हेतु अर्हता निर्धारण के लिए भर्ती नियम के अनुरूप अर्हता संबंधी शर्तों का युग्मन करेगा।
- 4.3. विभागीय मांगपत्रों/प्रस्तावों तथा आयोग हेतु भर्ती के संदर्भ में आवश्यकता, के अनुरूप सेवा अथवा पद हेतु रिक्तियों की संख्या घोषित करेगा।
- 4.4. बिन्दु क्रमांक 4.1 से 4.3 तक वर्णित प्रक्रिया अनुरूप विज्ञापन के माध्यम से आवेदन पत्र आमंत्रित करेगा।
- 4.5. विज्ञापन को आयोग की वेबसाइट पर जारी करेगा।
5. चयन हेतु प्रावीण्य सूची तथा समेकित प्रावीण्य सूची तैयार करने की रीति— आयोग द्वारा संबंधित विभागों के भर्ती नियम तथा आयोग हेतु नियुक्ति के संदर्भ में आयोग द्वारा लिए गए निर्णय/आयोग के भर्ती नियम के अनुसार निम्न रीतियों से किसी पद/पदों या सेवा/सेवाओं पर चयन हेतु कार्यवाही की जाएगी—
- 5.1. केवल साक्षात्कार द्वारा— जहां किसी पद/पदों या सेवा/सेवाओं के संबंध में केवल साक्षात्कार के माध्यम से चयन करने का प्रावधान है अथवा जहां विज्ञापित पद हेतु प्राप्त आवेदनों की संख्या विज्ञापित कुल रिक्तियों की संख्या के 5 गुना के बराबर अथवा कम हो वहां आयोग द्वारा ऐसे पद/पदों अथवा सेवा/सेवाओं पर भर्ती हेतु—
- 5.1.1. साक्षात्कार का आयोजन किया जा सकेगा।
- 5.1.2. विज्ञापित पद संख्या एवं प्राप्त आवेदन पत्रों की संख्या के अनुरूप साक्षात्कार हेतु अभ्यर्थियों को शैक्षणिक अर्हताओं और/अथवा अनुभव के आधार पर लघु-सूचीबद्ध किया जा सकेगा। लघु-सूचीकरण निम्न तालिका के अनुसार किया जाएगा—

क्र.	विज्ञापित कुल पदों की संख्या समस्त सेवाओं (यदि हों) को मिलाकर	प्राप्त आवेदन पत्रों की वह संख्या जहां तक किसी लघु-सूचीकरण की आवश्यकता नहीं है	उन स्थितियों में जहां आवेदन पत्रों की संख्या स्तंभ 3 में उल्लिखित संख्या से ज्यादा है वहां अभ्यर्थियों की शैक्षणिक अर्हताओं (अंकों का प्रतिशत) और/अथवा अनुभव के आधार पर लघु-सूचीकरण कर साक्षात्कार हेतु बुलाए जाने वाले अभ्यर्थियों की संख्या
(1)	(2)	(3)	(4)
1	1	20	10
2	2	30	15
3	3	40	20
4	4 से 10	दस गुणा	छह गुणा
5	11 से 20	आठ गुणा	पांच गुणा (अधिकतम 60)

क्र.	विज्ञापित कुल पदों की संख्या समस्त सेवाओं (यदि हों) को मिलाकर	प्राप्त आवेदन पत्रों की वह संख्या जहां तक किसी लघु-सूचीकरण की आवश्यकता नहीं है	उन स्थितियों में जहां आवेदन पत्रों की संख्या स्तंभ 3 में उल्लिखित संख्या से ज्यादा है वहां अभ्यर्थियों की शैक्षणिक अर्हताओं (अंकों का प्रतिशत) और/अथवा अनुभव के आधार पर लघु-सूचीकरण कर साक्षात्कार हेतु बुलाए जाने वाले अभ्यर्थियों की संख्या
6	21 से 50	छह गुणा	चार गुणा (अधिकतम 100)
7	51 से 100	पांच गुणा	तीन गुणा (अधिकतम 200)

5.1.3. साक्षात्कार कुल 100 अंकों का होगा।

5.1.4. अनारक्षित वर्ग तथा अनारक्षित उपवर्ग के अभ्यर्थियों के लिए साक्षात्कार में न्यूनतम 33 अंक प्राप्त करना अनिवार्य होगा।

5.1.5. अनारक्षित वर्ग तथा अनारक्षित उपवर्ग के जिन अभ्यर्थियों के साक्षात्कार में प्राप्तांक 33 अंकों से कम हों, उन्हें अनर्ह घोषित कर चयन प्रक्रिया से पृथक किया जाएगा।

5.1.6. आरक्षित वर्ग तथा आरक्षित उपवर्ग के अभ्यर्थियों के लिए साक्षात्कार में न्यूनतम 23 अंक प्राप्त करना अनिवार्य होगा।

5.1.7. आरक्षित वर्ग तथा आरक्षित उपवर्ग के जिन अभ्यर्थियों के साक्षात्कार में प्राप्तांक 23 अंकों से कम हों, उन्हें अनर्ह घोषित कर चयन प्रक्रिया से पृथक किया जाएगा।

5.1.8. साक्षात्कार के प्राप्तांकों के आधार पर समेकित प्रावीण्य सूची तैयार की जाएगी।

5.2. लिखित प्रतियोगी परीक्षा तथा साक्षात्कार द्वारा— जहां किसी पद अथवा सेवा के संबंध में लिखित परीक्षा तथा साक्षात्कार के माध्यम से चयन करने का प्रावधान है अथवा जहां आवेदकों की संख्या 500 से अधिक हो जाती है और रिक्तियों की संख्या 100 से कम हो अथवा जहां आवेदनों की संख्या कुल विज्ञापित रिक्तियों की संख्या के 5 गुना से अधिक हो वहां लिखित परीक्षा तथा साक्षात्कार के माध्यम से आयोग द्वारा ऐसे पद/पदों अथवा सेवा/सेवाओं पर भर्ती हेतु—

5.2.1. लिखित परीक्षा तथा साक्षात्कार का आयोजन किया जाएगा।

5.2.2. विज्ञापित रिक्तियों की वर्गवार तथा उपवर्गवार संख्या के तीन गुना अथवा भर्ती नियम में वर्णित अनुपात अथवा आयोग द्वारा निर्धारित अनुपात में, अभ्यर्थियों को प्रावीण्य सूची में उनके प्रावीण्य क्रम तथा संबंधित वर्ग एवं उपवर्ग के आधार पर साक्षात्कार हेतु लघुसूचीकृत किया जाएगा। किसी वर्ग अथवा उपवर्ग में यदि साक्षात्कार हेतु लघुसूचीकृत अंतिम अभ्यर्थी के प्राप्तांक के समान प्राप्तांक वाले उसी वर्ग अथवा उपवर्ग के अभ्यर्थी प्रावीण्य सूची में उपलब्ध हों, तो संबंधित वर्ग अथवा उपवर्ग के ऐसे सभी अभ्यर्थी साक्षात्कार हेतु लघुसूचीकृत किए जाएंगे।

5.2.3. साक्षात्कार हेतु लघुसूचीकृत समस्त अभ्यर्थियों के अनुक्रमांकों की सूची, अनुक्रमांक के बढ़ते हुए क्रम में जारी की जाएगी।

5.2.4. साक्षात्कार हेतु लघुसूचीकृत अभ्यर्थियों हेतु, साक्षात्कार के आयोजन की तिथि के संबंध में घोषणा की जाएगी। साक्षात्कार हेतु लिखित परीक्षा परिणाम जारी किए जाने के 10 दिन पश्चात की कोई भी तिथि नियत की जा सकेगी।

5.2.5. साक्षात्कार के कुल अंक लिखित परीक्षा के कुल अंकों के 12.2 प्रतिशत से अधिक नहीं होंगे।

5.2.6. साक्षात्कार हेतु अर्हकारी अंक नहीं होंगे अर्थात् किसी भी वर्ग अथवा उपवर्ग के अभ्यर्थियों के लिए साक्षात्कार में कोई न्यूनतम अंक प्राप्त करने की बाध्यता नहीं होगी।

5.2.7. लिखित परीक्षा तथा साक्षात्कार के प्राप्तांकों के आधार पर अभ्यर्थियों की समेकित प्रावीण्य सूची तैयार की जाएगी।

5.3. अनुवीक्षण परीक्षा, मुख्य परीक्षा तथा साक्षात्कार द्वारा— जहां किसी पद/पदों या सेवा/सेवाओं के संबंध में अनुवीक्षण परीक्षा, मुख्य परीक्षा तथा साक्षात्कार के माध्यम से चयन करने का प्रावधान है अथवा राज्य सेवा परीक्षा के संदर्भ में अनुवीक्षण परीक्षा, मुख्य परीक्षा तथा साक्षात्कार के माध्यम से आयोग द्वारा ऐसे पद/पदों अथवा सेवा/सेवाओं के लिए भर्ती हेतु—

5.3.1. अनुवीक्षण परीक्षा, मुख्य परीक्षा तथा साक्षात्कार का आयोजन किया जाएगा।

5.3.2. अनुवीक्षण परीक्षा के आधार पर विज्ञापित रिक्तियों की वर्गवार तथा उपवर्गवार संख्या के पन्द्रह गुना¹ अथवा भर्ती नियम में वर्णित अनुपात अथवा आयोग द्वारा निर्धारित अनुपात में अभ्यर्थियों को प्रावीण्य सूची में उनके प्रावीण्य क्रम तथा संबंधित वर्ग एवं उपवर्ग के आधार पर मुख्य परीक्षा हेतु लघुसूचीकृत किया जाएगा। किसी वर्ग अथवा उपवर्ग में यदि मुख्य परीक्षा हेतु लघुसूचीकृत अंतिम अभ्यर्थी के प्राप्तांक के समान प्राप्तांक वाले उसी वर्ग अथवा उपवर्ग के अभ्यर्थी प्रावीण्य सूची में उपलब्ध हों तो संबंधित वर्ग अथवा उपवर्ग के ऐसे सभी अभ्यर्थी मुख्य परीक्षा हेतु लघुसूचीकृत किए जाएंगे।

5.3.3. मुख्य परीक्षा हेतु लघुसूचीकृत समस्त अभ्यर्थियों के अनुक्रमांकों की सूची अनुक्रमांक के बढ़ते हुए क्रम में जारी की जाएगी।

5.3.4. मुख्य परीक्षा हेतु लघुसूचीकृत अभ्यर्थियों हेतु मुख्य परीक्षा के आयोजन की तिथि के संबंध में घोषणा की जाएगी। मुख्य परीक्षा हेतु अनुवीक्षण परीक्षा परिणाम जारी किए जाने के एक माह पश्चात की कोई भी तिथि नियत की जा सकेगी।

5.3.5. मुख्य परीक्षा के आधार पर विज्ञापित रिक्तियों की वर्गवार तथा उपवर्गवार संख्या के तीन गुना² अथवा भर्ती नियम में वर्णित अनुपात अथवा आयोग द्वारा निर्धारित अनुपात में अभ्यर्थियों को प्रावीण्य सूची में उनके प्रावीण्य क्रम तथा संबंधित वर्ग एवं उपवर्ग के आधार पर साक्षात्कार हेतु लघुसूचीकृत किया जाएगा। किसी वर्ग अथवा उपवर्ग में यदि साक्षात्कार हेतु लघुसूचीकृत अंतिम अभ्यर्थी के प्राप्तांक के समान प्राप्तांक वाले उसी वर्ग अथवा उपवर्ग के अभ्यर्थी प्रावीण्य सूची में उपलब्ध हों तो संबंधित वर्ग अथवा उपवर्ग के ऐसे सभी अभ्यर्थी साक्षात्कार हेतु लघुसूचीकृत किए जाएंगे।

5.3.6. साक्षात्कार हेतु लघुसूचीकृत समस्त अभ्यर्थियों के अनुक्रमांकों की सूची अनुक्रमांक के बढ़ते हुए क्रम में आयोग द्वारा जारी की जाएगी।

5.3.7. साक्षात्कार हेतु लघुसूचीकृत अभ्यर्थियों हेतु साक्षात्कार के आयोजन की तिथि के संबंध में घोषणा की जाएगी। साक्षात्कार हेतु मुख्य परीक्षा परिणाम जारी किए जाने के 10 दिन पश्चात की कोई भी तिथि नियत की जा सकेगी।

5.3.8. साक्षात्कार के कुल अंक मुख्य परीक्षा के कुल अंकों के 12.2 प्रतिशत से अधिक नहीं होंगे।

5.3.9. साक्षात्कार हेतु अर्हकारी अंक नहीं होंगे अर्थात् किसी भी वर्ग अथवा उपवर्ग के अभ्यर्थियों के लिए साक्षात्कार में कोई न्यूनतम अंक प्राप्त करने की बाध्यता नहीं होगी।

5.3.10. मुख्य परीक्षा तथा साक्षात्कार के प्राप्तांकों के आधार पर अभ्यर्थियों की समेकित प्रावीण्य सूची तैयार की जाएगी।

5.4. लिखित परीक्षा, कौशल परीक्षा तथा साक्षात्कार द्वारा—जहां किसी पद/पदों या सेवा/सेवाओं के संबंध में लिखित परीक्षा, कौशल परीक्षा तथा साक्षात्कार के माध्यम से चयन करने का प्रावधान है अथवा आयोग द्वारा किन्हीं विशिष्ट पद/पदों अथवा सेवा/सेवाओं पर भर्ती लिखित परीक्षा, कौशल परीक्षा तथा साक्षात्कार के

¹ राज्य सेवा प्रारंभिक परीक्षा के संबंध में

² राज्य सेवा मुख्य परीक्षा के संबंध में

सम्बन्ध में किए जाने के संबंध में प्रक्रिया की जाती है। वहां आयोग द्वारा ऐसे पद/पदों अथवा सेवा/सेवाओं के संबंध में प्रक्रिया की जाती है।

- 5.4.1. विज्ञापित रिक्तियों हेतु आवेदन करने वाले अभ्यर्थियों के अर्हकारी परीक्षा के कुल प्राप्तांकों के आधार पर समेकित प्रावीण्य सूची तैयार कर प्रावीण्य क्रमानुसार कुल विज्ञापित रिक्तियों के वर्गवार एवं उपवर्गवार 5 गुना अथवा भर्ती नियम में वर्णित अनुपात अथवा आयोग द्वारा निर्धारित अनुपात में अभ्यर्थियों को लिखित परीक्षा, कौशल परीक्षा तथा साक्षात्कार हेतु आहूत किया जाएगा।
- 5.4.2. लिखित परीक्षा, कौशल परीक्षा तथा साक्षात्कार वरीयतः एक ही दिन आयोजित किए जाएंगे।
- 5.4.3. लिखित परीक्षा, कौशल परीक्षा तथा साक्षात्कार हेतु वर्ग अथवा उपवर्गवार अर्हकारी अंक विनिश्चित किए जाएंगे।
- 5.4.4. विनिश्चित अर्हकारी अंकों की शर्तों के साथ-साथ लिखित परीक्षा, कौशल परीक्षा तथा साक्षात्कार के प्राप्तांकों के आधार पर अभ्यर्थियों की समेकित प्रावीण्य सूची तैयार की जाएगी।
- 5.5. कौशल परीक्षा तथा साक्षात्कार द्वारा— जहां किसी पद/पदों या सेवा/सेवाओं के संबंध में कौशल परीक्षा तथा साक्षात्कार के माध्यम से चयन करने का प्रावधान है अथवा आयोग हेतु चतुर्थ श्रेणी कर्मचारियों/वाहन चालकों के चयन के संदर्भ में जहां अर्हकारी परीक्षा उत्तीर्ण करने के साथ-साथ अनुभव की अनिवार्यता हो, कौशल परीक्षा तथा साक्षात्कार के माध्यम से अंतिम चयन द्वारा ऐसे पद/पदों अथवा सेवा/सेवाओं पर भर्ती हेतु—
 - 5.5.1. विज्ञापित रिक्तियों हेतु आवेदन करने वाले अभ्यर्थियों में से ऐसे सभी अभ्यर्थियों को कौशल परीक्षा तथा साक्षात्कार हेतु आहूत किया जाएगा जो आवश्यक अर्हता तथा अनुभव रखते हैं। आवश्यक अर्हता तथा अनुभव रखने वाले अभ्यर्थियों की संख्या विज्ञापित रिक्तियों की संख्या के 20 गुना से अधिक होने की स्थिति में अर्हकारी परीक्षा तथा अनुभव के प्राप्तांकों के आधार पर समेकित प्रावीण्य सूची तैयार कर प्रावीण्य क्रमानुसार कुल विज्ञापित रिक्तियों के वर्गवार एवं उपवर्गवार 10 गुना अभ्यर्थियों को कौशल परीक्षा तथा साक्षात्कार हेतु आहूत किया जा सकेगा।
 - 5.5.2. कौशल परीक्षा तथा साक्षात्कार वरीयतः एक ही दिन आयोजित किए जाएंगे।
 - 5.5.3. कौशल परीक्षा तथा साक्षात्कार हेतु किसी भी वर्ग अथवा उपवर्ग के लिए कोई अर्हकारी अंक नहीं होगा अर्थात् किसी भी वर्ग अथवा उपवर्ग के अभ्यर्थियों के लिए कौशल परीक्षा अथवा साक्षात्कार में कोई न्यूनतम अंक प्राप्त करने की बाध्यता नहीं होगी।
 - 5.5.4. कौशल परीक्षा तथा साक्षात्कार के प्राप्तांकों के आधार पर अभ्यर्थियों की समेकित प्रावीण्य सूची तैयार की जाएगी।
- 5.6. विहित से भिन्न प्रक्रिया अपनाया जाना — इन नियमों में किसी बात के होते हुए भी आयोग राज्य शासन से परामर्श कर किसी विशेष प्रकरण या वर्ग के प्रकरणों पर नियुक्तियों के प्रयोजन हेतु विशेष प्रक्रिया जैसा इन नियमों में विहित हो से भिन्न प्रक्रिया अपना सकेगा।

6. लिखित परीक्षा अथवा अनुवीक्षण परीक्षा के प्राप्तांकों की गणना —
यदि किसी प्रश्न पत्र में से प्रश्न विलोपित किए जाएं तो प्रत्येक प्रश्न के लिए अंकों का पुनः निर्धारण किया जाएगा। कुल प्रश्न संख्या में से विलोपित प्रश्नों की संख्या को घटाकर प्राप्त संख्या से प्रश्न पत्र हेतु पूर्व-निर्धारित कुल अंकों को भाग दिया जाएगा इस प्रकार प्राप्त संख्या को दशमलव के चार अंकों तक लिया जाएगा। यदि प्राप्त संख्या में दशमलव के पांचवें एवं आठवें के स्थानों पर अंक हों तो उन्हें छोड़ दिया जाएगा यदि पांचवा छोड़ा जाने वाला अंक 5 या 5 से अधिक हो तो दशमलव के चौथे स्थान के अंक को 1 बढ़ा दिया जाएगा अन्यथा चौथे स्थान का अंक अपरिवर्तित रहेगा।

7. लिखित परीक्षा, कौशल परीक्षा अथवा अनुवीक्षण परीक्षा हेतु न्यूनतम अर्हकारी प्राप्तांक—

किसी लिखित/कौशल/अनुवीक्षण परीक्षा में अनारक्षित तथा अनारक्षित उपवर्ग के अभ्यर्थियों हेतु प्रत्येक प्रश्न-पत्र में न्यूनतम 33 प्रतिशत अंक अर्जित करना अनिवार्य होगा अन्यथा उसे अनर्ह घोषित किया जाएगा और आगे की चयन प्रक्रिया से पृथक कर दिया जाएगा। इस प्रकार अनारक्षित एवं अनारक्षित उपवर्ग हेतु प्रश्नपत्रवार न्यूनतम अर्हकारी अंक प्रश्नपत्रवार निर्धारित कुल अंकों के 33 प्रतिशत होंगे।

किसी लिखित/कौशल/अनुवीक्षण परीक्षा में आरक्षित वर्ग एवं आरक्षित उपवर्ग के अभ्यर्थियों हेतु प्रत्येक प्रश्न-पत्र में न्यूनतम 23 प्रतिशत अंक अर्जित करना अनिवार्य होगा अन्यथा उसे अनर्ह घोषित किया जाएगा और आगे की चयन प्रक्रिया से पृथक कर दिया जाएगा। इस प्रकार आरक्षित वर्ग एवं आरक्षित उपवर्ग हेतु प्रश्नपत्रवार न्यूनतम अर्हकारी अंक प्रश्नपत्रवार कुल अंकों के 23 प्रतिशत होंगे।

जहां प्राप्तांकों की स्केलिंग का प्रावधान हो, वहां प्रश्नपत्रवार नान-स्केल्ड/रॉ अंकों अर्थात् वास्तविक प्राप्तांकों के आधार पर ही अर्हता निर्धारण हेतु विद्यारे किया जाएगा।

8. प्राप्तांकों की स्केलिंग—

जिन परीक्षाओं में प्राप्तांकों की स्केलिंग का प्रावधान हो, उनमें संबंधित विज्ञापन में प्रकाशित स्केलिंग के सूत्र का प्रयोग कर प्रश्न-पत्र वार स्केलिंग की जाएगी न कि विषयवार। अनिवार्य प्रश्न-पत्रों हेतु प्राप्तांकों की स्केलिंग नहीं की जाएगी केवल ऐच्छिक विषयों हेतु प्रश्नपत्र-वार प्राप्तांकों की स्केलिंग की जाएगी।

9. अनुवीक्षण परीक्षा के प्राप्तांकों की गणना —

प्रारंभिक परीक्षा/अनुवीक्षण परीक्षा के प्राप्तांकों के प्रावीण्य के आधार पर वर्गवार तथा उपवर्गवार अभ्यर्थियों को केवल मुख्य परीक्षा हेतु लघुसूचीकृत किया जाएगा। चयन के आगे के किसी भी स्तर पर प्रारंभिक परीक्षा/अनुवीक्षण परीक्षा के प्राप्तांकों का समावेश/परिकलन नहीं किया जाएगा।

10. महिला आरक्षण —

छत्तीसगढ़ सिविल सेवा (महिलाओं की नियुक्ति हेतु विशेष उपबंध) नियम - 1997 के अनुसार महिला अभ्यर्थियों को समस्तरीय (Horizontal) तथा प्रभागवार (Compartmentwise) आरक्षण प्राप्त होने के कारण किसी भी वर्ग के समस्त महिला अभ्यर्थियों को संबंधित वर्ग का भाग मानकर लघु सूचीकरण की प्रक्रिया में शामिल किया जाएगा। महिला कोई पृथक वर्ग अथवा उपवर्ग नहीं होगा।

11. आरक्षित वर्ग (SC/ST/OBC) के अभ्यर्थियों का अनारक्षित श्रेणी (UR) के अंतर्गत लघु सूचीकरण —

आरक्षित वर्ग (SC/ST/OBC) के ऐसे अभ्यर्थी जो किसी रियायत जैसे आयु सीमा में रियायत तथा शुल्क में रियायत के साथ अर्हता प्राप्त करते हैं वे प्रावीण्य क्रम के आधार पर अनारक्षित श्रेणी में लघुसूचीकृत हो सकते हैं परंतु आरक्षित वर्ग (SC/ST/OBC) के ऐसे अभ्यर्थियों हेतु प्रश्नपत्रवार 33% अंक (अनारक्षित श्रेणी के अभ्यर्थियों हेतु निर्धारित न्यूनतम अर्हकारी अंक) प्राप्त करने की बाध्यता होगी। वर्तमान चयन के स्तर के पूर्व के स्तर में चयन के वर्ग के कारण वर्तमान चयन का वर्ग प्रभावित नहीं होगा।

12. आरक्षित उपवर्ग (SC PH/ ST PH/ OBC PH/ SC EXS/ ST EXS/ OBC EXS) अथवा अनारक्षित उपवर्ग (UR PH/ UR EXS) के अभ्यर्थियों का आरक्षित वर्ग (SC/ST/OBC) अथवा अनारक्षित वर्ग (UR) के अंतर्गत लघु सूचीकरण —

अनारक्षित वर्ग अथवा आरक्षित (SC/ST/OBC) के किसी उपवर्ग के ऐसे अभ्यर्थी जो किसी रियायत जैसे आयु सीमा में रियायत या शुल्क में रियायत अथवा दोनों रियायतों के साथ अर्हता प्राप्त करते हैं वे प्रावीण्य क्रम के

आधार पर, संबंधित वर्ग में लघुसूचीकृत हो सकते हैं। लेकिन ऐसे अभ्यर्थियों हेतु प्रत्येक प्रश्न-पत्र में अपने वर्ग हेतु निर्धारित न्यूनतम अर्हकारी अंक प्राप्त करना अनिवार्य होगा।

13. छत्तीसगढ़ का मूल निवासी होने की बाध्यता -

किसी भी आरक्षित वर्ग (SC/ST/OBC) तथा आरक्षित अथवा अनारक्षित उपवर्ग के अभ्यर्थियों के लिए छत्तीसगढ़ राज्य का मूल निवासी होना अनिवार्य होगा अन्यथा उन्हें अनारक्षित वर्ग के अभ्यर्थियों के समान बिना किसी रियायत के योग्यता रखने पर ही, केवल अनारक्षित वर्ग के अभ्यर्थी के रूप में लघु सूचीकरण की प्रक्रिया में शामिल किया जाएगा।

14. आयु की गणना की तिथि -

जहां तक भर्ती नियमों में अन्यथा उपबंधित न हो, आयु की गणना विज्ञापन प्रकाशित होने के वर्ष की पहली तिथि (पहली जनवरी) के आधार पर की जाएगी।

15. आयु सीमा तथा आयु सीमा में छूट -

जहां तक भर्ती नियमों में अन्यथा उपबंधित न हो, किसी भी वर्ग अथवा उपवर्ग के अभ्यर्थियों हेतु आयु सीमा सरकार के द्वारा विधि पूर्वक स्थापित अथवा अधिसूचित नियमों तथा निर्देशों के अधीन, संबंधित विज्ञापन अथवा संशोधन/संशोधनों में प्रकाशित शर्तों के अनुसार होगी। किसी भी विज्ञापित पद हेतु कोई भी अभ्यर्थी विज्ञापन में दी गई आयु सीमा संबंधी छूटों में से एक से अधिक छूटों का लाभ ले सकता/सकती है किन्तु अभ्यर्थी की आयु गणना दिनांक को 45³ वर्ष से अधिक न हो।

16. शैक्षणिक अर्हता के संदर्भ में विशेष उपबंध -

16.1. पारंपरिक तरीकों से अर्जित शैक्षणिक अर्हताओं के संदर्भ में उपबंध- पारंपरिक माध्यमों से अर्जित शैक्षणिक अर्हताओं के संदर्भ में निम्न महत्वपूर्ण तथ्यों को सुनिश्चित किया जाएगा-

16.1.1. अर्जित शैक्षणिक अर्हता भारत वर्ष के जिस विश्वविद्यालय/मानित विश्वविद्यालय/मुक्त विश्वविद्यालय से अर्जित की गई है, उस विश्वविद्यालय/मानित विश्वविद्यालय/मुक्त विश्वविद्यालय को विश्वविद्यालय अनुदान आयोग की मान्यता प्राप्त हो।

16.1.2. अर्जित शैक्षणिक अर्हता जिस विश्वविद्यालय/मानित विश्वविद्यालय/मुक्त विश्वविद्यालय से अर्जित की गई हो वह विश्वविद्यालय/मानित विश्वविद्यालय/मुक्त विश्वविद्यालय उस राज्य की राज्य सरकार से मान्यता प्राप्त हो जहां विश्वविद्यालय स्थित हो।

16.1.3. अर्जित शैक्षणिक अर्हता यदि किसी केन्द्रीय विश्वविद्यालय से अर्जित की गई हो तो उस केन्द्रीय विश्वविद्यालय को केन्द्र सरकार से मान्यता प्राप्त हो।

16.1.4. तकनीकी, यांत्रिकी, प्रबंधन, चिकित्सा, शिक्षा संबंधी शैक्षणिक अर्हताओं को अखिल भारतीय तकनीकी शिक्षा परिषद (AICTE), राज्य/केन्द्रीय चिकित्सा परिषद, राष्ट्रीय शैक्षणिक अनुसंधान एवं प्रशिक्षण परिषद (NCERT), राष्ट्रीय अध्यापक शिक्षा परिषद (NCTE), इत्यादि जैसे संबंधित नियामक निकायों की मान्यता प्राप्त हो।⁴

16.2. मुक्त तथा दूरस्थ माध्यम से अर्जित शैक्षणिक अर्हताओं के संदर्भ में उपबंध - मुक्त तथा दूरस्थ माध्यम से अर्जित शैक्षणिक अर्हताओं के संदर्भ में निम्न महत्वपूर्ण तथ्यों को सुनिश्चित किया जाएगा -

³ सामान्य प्रशासन विभाग द्वारा जारी अद्यतन अधिसूचना/आदेश के अनुरूप परिवर्तनीय।

⁴ संबंधित नियामक निकायों के अद्यतन प्रावधानों के अनुरूप भविष्यत्की प्रभाव से कार्यवाही की जाएगी।

- 16.2.1. अर्जित शैक्षणिक अर्हता भारत वर्ष के जिस विश्वविद्यालय/मानित विश्वविद्यालय/मुक्त विश्वविद्यालय से अर्जित की गई है, उस विश्वविद्यालय/मानित विश्वविद्यालय/मुक्त विश्वविद्यालय को दूरस्थ शिक्षा परिषद् (DEC) अथवा UGC, DEC व AICTE की संयुक्त समिति से मान्यता प्राप्त हो।
- 16.2.2. यदि किसी अभ्यर्थी द्वारा दूरस्थ माध्यम से किसी विश्वविद्यालय/मानित विश्वविद्यालय/मुक्त विश्वविद्यालय से उस सत्र में शैक्षणिक अर्हता अर्जित की जाती है जिसके लिए संबंधित विश्वविद्यालय/मानित विश्वविद्यालय/मुक्त विश्वविद्यालय को DEC अथवा DEC, UGC तथा AICTE की संयुक्त समिति से कार्योत्तर मान्यता प्राप्त है तो उनके प्रादेशिक क्षेत्राधिकार, उनके अध्ययन केन्द्रों तथा परीक्षा केन्द्रों जिनके माध्यम से शैक्षणिक अर्हता अर्जित की गई हो, की मान्यता के संबंध में शासन से विधिवत जारी व प्रसारित अधिसूचना के अभाव में इसे शासन से कार्योत्तर मान्यता का प्रकरण माना जाएगा तथा अर्जित अर्हता को वैध माना जाएगा। विधिवत नियम अधिसूचित किए जाने के दिनांक से भविष्यलक्षी प्रभाव से नियमानुसार कार्यवाही की जा सकेगी।
- 16.2.3. DEC अथवा UGC, DEC व AICTE की संयुक्त समिति द्वारा अस्थाई/स्थायी मान्यता के प्रकरणों में विश्वविद्यालय अनुदान आयोग, दूरस्थ शिक्षा परिषद्, दूरस्थ शिक्षा ब्यूरो, अखिल भारतीय तकनीकी शिक्षा परिषद् तथा राज्य सरकार द्वारा विधि पूर्वक अधिसूचित नियमों के अनुसार कार्यवाही की जाएगी।
17. लघु सूचीकरण का क्रम — समस्त वर्गों, उपवर्गों एवं आरक्षित वर्गों के लिए लघु सूचीकरण का क्रम निम्नानुसार होगा—
- 17.1. समेकित प्रावीण्य सूची बनाई जाएगी।
- 17.2. प्रावीण्य/समेकित प्रावीण्य सूची से अनारक्षित महिला, पुरुष, विकलांग व भूपू सैनिक अभ्यर्थियों का लघु सूचीकरण करते समय उनके मूल वर्ग तथा उपवर्ग का ध्यान नहीं रखा जाएगा, प्राप्ताकों के प्रावीण्य क्रम के आधार पर लघु सूचीकरण किया जाएगा।
- 17.3. आरक्षित अथवा अनारक्षित उपवर्ग के अभ्यर्थी अपने उपवर्ग में लघुसूचीकृत न होकर संबंधित अनारक्षित अथवा आरक्षित वर्ग के अंतर्गत प्रावीण्य क्रम के आधार पर लघुसूचीकृत हो सकेंगे।
- 17.4. प्रावीण्य/समेकित प्रावीण्य सूची से अनारक्षित वर्ग के अंतर्गत लघु सूचीकरण करते समय छत्तीसगढ़ लोक सेवा (अनुसूचित जातियों, अनुसूचित जन-जातियों और अन्य पिछड़े वर्ग के लिए आरक्षण) अधिनियम-1994 के अनुसार यदि आरक्षित वर्ग के अभ्यर्थी अनारक्षित अभ्यर्थियों के साथ खुली प्रतियोगिता में प्रावीण्य के आधार पर लघुसूचीकृत होते हैं, तो उक्त आधार पर आरक्षित रिक्तियों में समायोजन नहीं किया जाएगा।
- 17.5. आरक्षित वर्ग के अंतर्गत महिला, पुरुष, विकलांग व भूपू सैनिक अभ्यर्थियों का लघु सूचीकरण करते समय इस बात का ध्यान रखा जाएगा कि वह जिस आरक्षित वर्ग में लघुसूचीकृत हो वह उसका मूल वर्ग भी होना चाहिए। उदा— अनुसूचित जाति वर्ग के अंतर्गत लघुसूचीकृत होने वाले महिला, पुरुष, विकलांग व भूपू सैनिक अभ्यर्थियों का मूल वर्ग अनिवार्य रूप से अनुसूचित जाति ही होना चाहिए।
- 17.6. प्रत्येक वर्ग में सर्वप्रथम वर्गवार विज्ञापित पद में से विकलांग व भूपू सैनिक अभ्यर्थियों हेतु आरक्षित पद संख्या घटाने पर प्राप्त संख्या के बराबर अभ्यर्थियों को प्रावीण्य क्रम में लिया जाएगा। यदि पूर्वोक्त अभ्यर्थियों के समूह में महिलाओं हेतु विज्ञापित पद संख्या के बराबर महिला अभ्यर्थी शामिल हो रही हों तो उक्त सारे अभ्यर्थी लघुसूचीकृत किए जाएंगे। यदि महिला अभ्यर्थियों की वांछित संख्या प्राप्त न हो तो पहले प्रावीण्य क्रम में नीचे जाकर महिला अभ्यर्थियों का लघु सूचीकरण किया जाएगा। फिर भी वांछित संख्या में महिला अभ्यर्थी न मिले तो महिला अभ्यर्थियों के स्थान पर संबंधित वर्ग के पुरुष

अभ्यर्थी लघुसूचीकृत किए जाएंगे। इस प्रकार वर्गवार विज्ञापित कुल पदों में से विकलांग व भूपू सैनिक उपवर्गों हेतु आरक्षित पद संख्या को घटाकर प्राप्त संख्या में से लघुसूचीकृत महिला अभ्यर्थियों की संख्या कम करने पर प्राप्त संख्या के बराबर पुरुष अभ्यर्थियों का लघु सूचीकरण किया जाएगा। उक्तानुसार लघु सूचीकरण की प्रक्रिया में प्रावीण्य के आधार पर लघु सूचीकरण किया जाएगा अर्थात् लघु सूचीकरण की प्रक्रिया में विकलांग तथा भूतपूर्व सैनिक अभ्यर्थी भी अपने उपवर्ग के बिना प्राप्ताकों व लिंग के आधार पर लघुसूचीकृत हो सकेंगे।

17.7. प्रत्येक वर्ग (UR/SC/ST/OBC) में महिला व पुरुष अभ्यर्थियों के लघु सूचीकरण के पश्चात् वर्गवार विकलांग अभ्यर्थियों तथा विकलांग अभ्यर्थियों के बाद भूतपूर्व सैनिक अभ्यर्थियों का विज्ञापित पद संख्या के अनुसार लघु सूचीकरण किया जाएगा।

17.8. वांछित संख्या में विकलांग अभ्यर्थी तथा/अथवा भूतपूर्व सैनिक अभ्यर्थी न मिलने पर उनके स्थान पर उसी अथवा अन्य वर्ग के किसी भी अन्य अभ्यर्थी का लघु सूचीकरण नहीं किया जाएगा अर्थात् किसी वर्ग में वांछित संख्या में विकलांग अभ्यर्थी तथा/अथवा भूतपूर्व सैनिक अभ्यर्थी न मिलने पर रिक्त लघु सूचीकरण किए जाएंगे, अर्थात् विकलांग एवं भूतपूर्व सैनिकों के रिक्त पद अग्रणीत किए जाएंगे।

17.9. लघु सूचीकरण हेतु विचाराधीन विकलांग तथा भूतपूर्व सैनिक अभ्यर्थी महिला अथवा पुरुष हो सकते हैं।

18. प्रतीक्षा सूची/अनुपूरक सूची -

प्रतीक्षा सूची/अनुपूरक सूची वर्गवार तथा उपवर्गवार अभ्यर्थियों हेतु राज्य सेवा परीक्षा के संदर्भ में विज्ञापित पद संख्या के 25 प्रतिशत एवं अन्य परीक्षाओं के संदर्भ में विज्ञापित पद संख्या के 50 प्रतिशत अभ्यर्थियों को शामिल कर तैयार की जाएगी। महिला अभ्यर्थियों हेतु पृथक प्रतीक्षा सूची तैयार नहीं की जाएगी। विज्ञापित पदों का 25 प्रतिशत अथवा 50 प्रतिशत लेने पर यदि संख्या दशमलव में प्राप्त हो तो उसे अगली पूर्णांक संख्या से तब विस्थापित करेंगे, जब दशमलव अंक का मान 0.5 या उससे अधिक हो। किसी भी विज्ञापित पद के विरुद्ध कम से कम एक अभ्यर्थी प्रतीक्षा सूची में रखा जाएगा। प्रतीक्षा सूची तैयार करते समय लिंग का ध्यान नहीं रखा जाएगा। यदि कोई आरक्षित वर्ग का अभ्यर्थी अनारक्षित वर्ग की प्रतीक्षा सूची हेतु लघुसूचीकृत किया जाता है तो प्रावीण्य क्रम के आधार पर आवश्यकता होने पर वह अपने आरक्षित वर्ग की प्रतीक्षा सूची हेतु भी लघुसूचीकृत हो सकेगा। यदि कोई अभ्यर्थी अनारक्षित एवं आरक्षित दोनों वर्गों की प्रतीक्षा सूची हेतु लघुसूचीकृत किया जाएगा तो उसकी गणना दोनों ही वर्गों में पृथक-पृथक करके शेष लघु सूचीकरण किए जाएंगे।

19. चयन सूचियों तथा अनुपूरक सूचियों का तैयार किया जाना तथा सूचियों की वैधता-

19.1. आयोग अभ्यर्थियों की चयन सूची तैयार कर उनको चयन के संबंध में आयोग की वेबसाइट के माध्यम से सूचित करेगा साथ ही संबंधित विभाग को अभ्यर्थियों की अनुसंसा संबंधी पत्र जारी करेगा।

19.2. आयोग द्वारा प्रकाशित चयन व अनुपूरक सूची प्रभावशील किये जाने की दिनांक से क्रमशः एक वर्ष तथा डेढ़ वर्ष की अवधि के लिए प्रभावशील रहेगी। ऐसी कोई सूची, तब तक प्रभावशील रहेगी जब तक न्यूनतम एक वर्ष की अवधि समाप्त हो जाने के उपरांत कोई नवीन सूची का प्रकाशन नहीं हो जाता अथवा दो वर्ष की अवधि जो भी पहले हो, व्यतीत न हो जाए।

19.3. आयोग के पास स्वप्रेरणा से अथवा संबंधित किन्हीं पक्षों के आवेदन पर किसी भी समय क्रम सूचियों, परामर्श सूचियों, संक्षिप्त सूचियों, चयन सूचियों अथवा अनुपूरक सूचियों आदि में किसी कारणवश हुई भूलों, चूकों, किसी भी लिपिकीय, टंकणगत, अंकगणितीय अथवा अन्य त्रुटियों को शुद्ध करने की शक्ति होगी।

20. पदोन्नति द्वारा भर्ती -

विभागीय पदोन्नति समिति द्वारा पदोन्नति की प्रक्रिया के प्रकरण में, अध्यक्ष स्वयं अथवा अध्यक्ष द्वारा नामांकित सदस्य पदोन्नति के प्रकरणों पर विचार करने के लिए समिति की अध्यक्षता करेंगे और विभागीय पदोन्नति समिति के अध्यक्ष और अन्य सदस्यों द्वारा हस्ताक्षरित विभागीय पदोन्नति समिति की अनुशंसाएं अंतिम होंगी।

21. स्थानांतरण अथवा प्रतिनियुक्ति पर स्थानांतरण द्वारा भर्ती -

21.1. जहां किसी अधिकारी की नियुक्ति स्थानांतरण द्वारा किसी पद अथवा सेवा के लिए की जानी है और आयोग का परामर्श आवश्यक है वहां आयोग द्वारा, जिस पद या सेवा के लिए स्थानांतरण नियुक्ति किया जाना प्रस्तावित है, उस पद या सेवा के लिए नामांकित प्रत्याशी के संबंध में उसके अभिलेख के अनुसार यह सुझाव दिया जाएगा कि नामांकित प्रत्याशी उस पद या सेवा के लिए आवश्यक शैक्षणिक योग्यता एवं अनुभव धारित करता है या नहीं तथा जैसी स्थिति हों इसके संबंध में राज्यपाल अथवा नियुक्ति अधिकारी को सुझाव प्रस्तुत करेगा।

21.2. जहां किसी पद या सेवा पर भर्ती स्थानांतरण द्वारा प्रतिनियुक्ति पर की जानी है, तथा आयोग से परामर्श की आवश्यकता है वहां आयोग द्वारा, विभाग द्वारा जारी विज्ञप्ति के विरुद्ध जिन अधिकारियों से प्रतिवेदन प्राप्त हुए हैं, के गोपनीय प्रतिवेदन, शैक्षणिक योग्यता तथा अनुभव के आधार पर आयोग द्वारा भर्ती का अनुशंसा की जाएगी। यदि आयोग आवश्यक समझे तो अभ्यर्थी का साक्षात्कार भी ले सकेगा। चयनित प्रतिवेदकों की नियुक्ति उनके योग्यता क्रम में किये जाने की अनुशंसा की जाएगी।

भाग-2

अनुशासन एवं अन्य विषय

22. अनुशासन एवं अन्य विषय:-

22.1. अनुशासनिक मामलों में जहां आयोग के परामर्श दर्ज किये गए हैं, आयोग यह सुनिश्चित करेगा कि आयोग के द्वारा दिया गया मत प्रकरण रिकार्ड में सम्मिलित हो तथा संबंधित अधिकारी अथवा अधिकारियों को प्रकरण में आदेश पारित करने हेतु सक्षम अधिकारी के आदेश के साथ सूचित किया जाएगा।

22.2. परंतु ऐसे अनुशासनात्मक प्रकरण जिनमें न्यायालय द्वारा कठोर दण्ड देने का आदेश पारित किया गया हो, यदि दो सदस्यों द्वारा प्रस्तावित दण्ड से सहमति व्यक्त की गई हो तो प्रकरण आयोग के समक्ष रखने की आवश्यकता नहीं होगी। परंतु जिन प्रकरणों में सदस्यों के मध्य उनके मत में भिन्नता हो, तो ऐसे प्रकरण आयोग के समक्ष प्रस्तुत किए जाएंगे। आयोग के अभिमत के लिए प्रस्तुत ऐसे प्रकरणों पर आयोग वरीयतः प्रस्ताव प्राप्त करने की तारीख से एक सप्ताह के भीतर अभिमत प्रदान करेगा।

22.3. अभ्यर्थियों के साक्षात्कार में आयोग के विचार-विमर्श से अभ्यर्थियों को प्रदान किए गए अंक गुप्त रखे जाएंगे तथा विभाग प्रमुख अथवा उसके प्रतिनिधि तथा/अथवा साक्षात्कार में उपस्थित विशेषज्ञों हेतु भी यह बंधनकारी होगा।

22.4. विभाग प्रमुख, मनोनीत व्यक्ति तथा अन्य विशेषज्ञों का यह दायित्व होगा कि वे आयोग के आमंत्रण पत्र के परिप्रेक्ष्य में साक्षात्कार में निर्धारित समय पर उपस्थित रहे तथा चयन के स्वच्छ संचालन हेतु आयोग को सहयोग करें।

- 22.5. चयन के स्वच्छ संचालन में बाधा डालने के लिए विभाग प्रमुख, उनके मनोनीत व्यक्ति एवं अन्य विशेषज्ञों में जो उपरोक्त नियम (22.3) एवं (22.4) का उल्लंघन या अनुचित व्यवहार या किसी प्रकार का कृत्य करता है, कदाचरण का दोषी माना जाएगा तथा संबंधित के विरुद्ध अनुशासनात्मक कार्यवाही की जा सकेगी तथा वह नियमानुसार अन्य दण्ड का भागी होगा।
- 22.6. जो अभ्यर्थी कदाचरण का दोषी पाया जायेगा उसे किसी पद/पदों अथवा सेवा/सेवाओं या विभाग/विभागों के लिए स्थायी या किसी कालावधि के लिए आयोग द्वारा विज्ञापित पद/पदों अथवा सेवा/सेवाओं हेतु आवेदन करने के लिए प्रतिबंधित किया जा सकेगा। यदि किसी अभ्यर्थी को किसी परीक्षा/पदोन्नति से भर्ती प्रक्रिया/प्रतिनियुक्ति अथवा स्थानांतरण से भर्ती प्रक्रिया के दौरान कदाचरण का दोषी पाया जाए तो उस परीक्षा में उसकी उत्तरपुस्तिका/पुस्तिकाओं को अमान्य करने या उसके विरुद्ध अपराध की प्राथमिकी दर्ज करने या उसके विरुद्ध अन्य कार्यवाही या पूर्व से ही नियुक्त सेवकों के संदर्भ में कार्य से मुक्त किए जाने या बर्खास्त किए जाने या उसके विरुद्ध अनुशासनात्मक कार्यवाही की अनुशासा करने के लिए आयोग द्वारा कार्यवाही की जाएगी। अभ्यर्थी/प्रतिवेदक/पदोन्नति हेतु विचाराधीन अधिकारी अथवा कर्मचारी द्वारा की जाने वाली निम्न गतिविधियां कदाचरण मानी जाएंगी—
- 22.6.1. अध्यक्ष या आयोग के किसी सदस्य को या विशेषज्ञों या परीक्षकों जो आयोग को सहयोग करते हैं, से अपने पक्ष में चयन/भर्ती के लिए समर्थन मांगना या ऐसा प्रयास करना।
- 22.6.2. आयोग के कार्यालय के कर्मचारियों को अपने पक्ष में किसी अनुचित अनुग्रह हेतु किसी प्रकार से प्रभावित करना या किसी जानकारी जिसे आयोग के आदेश के तहत अधिकारिक तौर पर घोषित किये जाने तक गोपनीय रखा जाना है, को अनुचित तरीके से प्राप्त करना या प्राप्त करने का प्रयास करना।
- 22.6.3. आवेदन पत्र/प्रतिवेदन से गलत जानकारी देना या उसके संलग्नक या चयन/भर्ती के संदर्भ में कूट रचित दस्तावेज प्रस्तुत करना अथवा चयन/भर्ती के संदर्भ में आयोग द्वारा चाही गई जानकारी छिपाना या गलत जानकारी देना।
- 22.6.4. चयन/भर्ती के संदर्भ में प्रतिस्पर्धी अभ्यर्थी/प्रतिवेदक/पदोन्नति हेतु विचाराधीन अधिकारी अथवा कर्मचारी के विरोध में आयोग को किसी प्रकार की गलत शिकायत करना।
- 22.6.5. अध्यक्ष अथवा आयोग के किसी सदस्य या विशेषज्ञों या परीक्षकों जो आयोग के सहयोग के लिए हैं, या आयोग के किसी कर्मचारी के विरुद्ध गलत आरोप लगाना।
- 22.6.6. आयोग द्वारा आयोजित साक्षात्कार या परीक्षा के संचालन के दौरान कोई अनुचित व्यवहार करना।
- 22.6.7. आयोग द्वारा आयोजित परीक्षा में उत्तर पुस्तिका अथवा ऑनलाइन परीक्षा के संदर्भ में किसी भी कम्प्यूटर सिस्टम⁵ के साथ छेड़ छड़ करना अथवा उत्तर पुस्तिका में कुछ ऐसा लिखना अथवा कोई ऐसा चिन्ह बनाना जिससे आयोग के मत में अभ्यर्थी की कूटभाषिक पहचान होना संभव हो अथवा परीक्षा संबंधी निर्देशों के विपरीत कोई कार्य करना।
- 22.6.8. किसी भी विषय पर आयोग के निर्णय के पूर्व, आयोग की कार्यवाही के संबंध में जानकारी प्राप्त कर किसी व्यक्ति, समूह, संगठन अथवा संघों को प्रदान करना।

⁵ कम्प्यूटर सिस्टम से तात्पर्य कम्प्यूटर मॉनीटर, सी.पी.यू., की-बोर्ड, माउस, लैन केबल, कम्प्यूटर से जुड़े अन्य केबल, कम्प्यूटर के चारों ओर लगे विभाजन तथा कम्प्यूटर टेबल से होगा।

- 22.6.9. आयोग के समक्ष विचाराधीन किसी प्रकरण में आयोग के निर्णय के पूर्व अपने पक्ष में निर्णय प्राप्त करने हेतु किसी भी प्रकार प्रयास करना।
- 22.6.10. आयोग के मत में अन्य कोई आचरण जो आयोग द्वारा निष्पक्ष एवं न्यायपूर्ण चयन/भर्ती में बाधा उत्पन्न करता हो।
- 22.6.11. किसी अपराधिक गतिविधि में लिप्त होना, जिस हेतु न्यायालय द्वारा अभ्यर्थी को किसी भी प्रकार का दण्ड दिया गया हो।
- 22.6.12. संघ लोक सेवा आयोग अथवा अन्य राज्य लोक सेवा आयोगों द्वारा विवर्जित किए जाने के प्रकरणों में विवर्जन काल में आयोग द्वारा विज्ञापित पद/पदों तथा सेवा/सेवाओं पर भर्ती हेतु आवेदन प्रस्तुत करना।
23. आयोग को अथवा आयोग द्वारा भेजे जाने वाले निर्देश व पत्र—
- 23.1. आयोग को प्राप्त होने वाले समस्त निर्देश, पत्र, ज्ञापन इत्यादि सचिव को संबोधित किए जाएंगे।
- 23.2. आयोग द्वारा जारी किए जाने वाले समस्त निर्देश व पत्र, आवश्यकता अनुसार अध्यक्ष अथवा आयोग की अनुमति से सचिव के नाम से जारी होंगे।
24. आयोग द्वारा की गई कार्यवाहियों की गोपनीयता —
- 24.1. आयोग द्वारा की जा रही/की गई कार्यवाही आयोग के निर्णय तक गोपनीय रखी जाएगी।
- 24.2. आयोग/अन्यत्र नियुक्त सेवकों अथवा अन्य व्यक्तियों के संदर्भ में कार्य से मुक्त किए जाने या उसके विरुद्ध अनुशासनात्मक कार्यवाही की अनुशंसा करने के लिए आयोग द्वारा कार्यवाही की जाएगी जिसे किसी भी विषय पर आयोग के निर्णय के पूर्व, आयोग की कार्यवाही के संबंध में अनधिकृत तरीके से जानकारी प्राप्त करने या प्राप्त करने का प्रयास करने, आयोग की कार्यवाही को किसी व्यक्ति, समूह, संगठन अथवा संघों को प्रदान करने का दोषी पाया जाएगा।

भाग-3

आयोग की बैठक, कार्यसूची (एजेंडा) तथा निर्णय

25. आयोग की बैठक —

- 25.1. जब तक आयोग द्वारा अन्यथा विनिश्चित न किया जाए, आयोग की बैठक प्रत्येक माह के द्वितीय मंगलवार को आयोजित की जाएगी, और यदि उस दिन अवकाश हो, तो अगले कार्यदिवस में बैठक आयोजित की जाएगी।
- 25.2. अध्यक्ष आवश्यकता होने पर अथवा सदस्य द्वारा मांग किए जाने पर किसी भी कार्यदिवस को आयोग की असामान्य बैठक आयोजित कर सकेंगे।

26. कार्यसूची —

- 26.1. आयोग की बैठक हेतु कार्यसूची सचिव द्वारा अध्यक्ष की अनुमति से निर्धारित की जाएगी।
- 26.2. आयोग के बैठक की सूचना सचिव द्वारा जारी की जाएगी।

- 26.3. आयोग के बैठक की सूचना जहाँ तक हो सके, बैठक के प्रत्येक कार्यसूची के संबंध में संक्षिप्त जानकारी के साथ जारी की जाएगी।
- 26.4. आयोग की असामान्य बैठक संक्षिप्त सूचना पर किसी भी कार्यदिवस पर आयोजित की जा सकेगी।
- 26.5. किसी समय में आयोग में कार्यरत कुल सदस्यों के आधे सदस्यों तथा अध्यक्ष/कार्यकारी अध्यक्ष की उपस्थिति गणपूर्ति (कोरम) हेतु आवश्यक होगी। गणपूर्ति की प्रत्याशा में स्थगित आयोग की बैठक हेतु गणपूर्ति की आवश्यकता नहीं होगी।
- 26.6. अध्यक्ष/कार्यकारी अध्यक्ष की अनुपस्थिति में वरिष्ठ सदस्य आयोग की बैठक की अध्यक्षता कर सकेंगे।
- 26.7. अध्यक्ष यदि उचित अथवा आवश्यक समझे तो आयोग की किसी भी बैठक में किसी कार्यसूची को मुत्तवी/स्थगित कर सकते हैं अथवा किसी नई कार्यसूची को आयोग की बैठक में शामिल कर सकते हैं।

27. निर्णय -

- 27.1. आयोग का निर्णय सर्वसम्मति होना चाहिए।
- 27.2. यदि सदस्यों के मतभिन्नता के कारण सर्वसम्मति प्राप्त न हो तो संबंधित विषय पुनर्विचार हेतु आयोग की अगली बैठक में रखा जा सकेगा। यदि आयोग की अगली बैठक में भी सर्वसम्मति प्राप्त न हो तो आयोग की बैठक में उपस्थित सदस्यों के बहुमत के आधार पर निर्णय लिया जा सकेगा। मतों के समान अनुपात की स्थिति में अध्यक्ष का मत निर्णयकारी होगा। किसी कारण के रहते या बिना किसी कारण के किसी सदस्य को अपनी असहमति दर्ज करने का अधिकार होगा, परंतु सदस्य अपनी असहमति के संबंध में शासन अथवा किसी प्राधिकरण अथवा कार्यालय या अधिकारी या आयोग के किसी अधिकारी/कर्मचारी अथवा किसी अन्य व्यक्ति को अवगत नहीं कराएंगे।
- 27.3. आयोग के प्रत्येक निर्णय को सचिव की निगरानी में कार्यवाही विवरण पुस्तिका में संधारित किया जाएगा। आयोग की बैठक में उपस्थित सदस्यों व अधिकारियों के संबंध में विवरण कार्यवाही विवरण के शीर्ष में दर्ज किया जाएगा।
- 27.4. आयोग की बैठक से संबंधित उपस्थिति पंजी सचिव द्वारा संधारित की जाएगी, जिसमें आयोग की बैठक में उपस्थित अध्यक्ष, सदस्यों, सचिव एवं विषय से संबंधित अधिकारियों के हस्ताक्षर दर्ज होंगे।
- 27.5. प्रत्येक निर्णय पर आयोग की बैठक के अध्यक्ष तथा सदस्यों के हस्ताक्षर होंगे।
- 27.6. प्रत्येक निर्णय की एक कॉपी संबंधित फाइल में लगाई जाएगी।
- 27.7. सचिव द्वारा प्रत्येक निर्णय की कॉपी उचित माध्यम से अध्यक्ष, सभी संबंधित सदस्यों व अधिकारियों को उपलब्ध कराई जाएगी।
- 27.8. नियमानुसार संपन्न आयोग की किसी बैठक में किसी सदस्य अथवा अध्यक्ष की अनुपस्थिति से बैठक के निर्णय की वैधता प्रभावित नहीं होगी।
- 27.9. आयोग के समक्ष विचार हेतु लंबित किसी प्रकरण के संबंध में कोई सदस्य जिसे प्रकरण आबंटित किया गया हो, किसी अन्य सदस्य या सदस्यों से अभिमत प्राप्त कर सकेंगे एवं इस उद्देश्य से नस्ती अध्यक्ष के माध्यम से किसी/सभी सदस्यों को प्रेषित कर सकेंगे। प्रकरण के संदर्भ में सदस्यों तथा अध्यक्ष की

सहमति होने पर स्थापित अभिमत आयोग का अभिमत कहलाएगा यदि वह आयोग के पूर्व निर्णय अथवा सामान्य नीति का विरोधाभासी अभिमत न हो।

27.10. पर्याप्त कारण एवं संदर्भित नियम, अधिसूचना, निर्देश अथवा न्यायालयीन आदेशों के आधार पर आयोग द्वारा लिए गए निर्णय, पूर्व निर्णयों (यदि कोई हो) को भविष्यलक्षी प्रभावों से विस्थापित कर सकेंगे।

भाग-4

साक्षात्कार मंडल

28. अध्यक्ष, विभिन्न पदों, जिन पर भर्तियां की जानी है, हेतु साक्षात्कार के लिए साक्षात्कार मंडल का गठन करेंगे।
29. पद जिस हेतु चयन किया जाना है, की श्रेणी, प्रतिष्ठा तथा महत्व को ध्यान में रखकर एक सदस्यी अथवा दो सदस्यी साक्षात्कार मंडल का गठन किया जा सकेगा।
30. बहु सदस्यीय साक्षात्कार मंडल की अध्यक्षता, अध्यक्ष अथवा वरिष्ठ सदस्य द्वारा की जाएगी।
31. सामान्यतः किसी पद/पदों पर चयन हेतु एक मंडल का गठन किया जाएगा, परंतु अभ्यर्थियों की संख्या बहुत अधिक होने पर अध्यक्ष एक से अधिक साक्षात्कार मंडलों का गठन कर सकेंगे।
32. साक्षात्कार मंडल की अध्यक्षता करने वाले आयोग के अध्यक्ष/सदस्य का चुनाव लॉटरी के माध्यम से किया जाएगा।
33. साक्षात्कार मंडल में अध्यक्ष एवं सदस्य के अतिरिक्त विषय से संबंधित विशेषज्ञ एवं/अथवा केन्द्र/राज्य सरकार के वरिष्ठ अधिकारी शामिल किए जा सकेंगे।
34. साक्षात्कार दिवस को, किसी पद/पदों पर भर्ती हेतु एक से अधिक साक्षात्कार मंडलों के गठन की स्थिति में परीक्षा नियंत्रक/ अपर परीक्षा नियंत्रक/ उप परीक्षा नियंत्रक की निगरानी तथा संबंधित अभ्यर्थियों की उपस्थिति में लॉटरी द्वारा यह तय किया जाएगा कि किस अभ्यर्थी का साक्षात्कार किस साक्षात्कार मंडल द्वारा लिया जाना है।
35. साक्षात्कार कार्यक्रम तय तिथियों में अनुक्रमांक/आवेदन क्रमांक (जब किसी पद/पदों पर भर्ती केवल साक्षात्कार के माध्यम से की जानी हो) के बढ़ते हुए क्रम में तिथि तथा सत्र/पाली वार तैयार किया जाएगा।
36. साक्षात्कार कार्यक्रम की सूचना तथा व्यक्तिगत साक्षात्कार सूचना पत्र अभ्यर्थियों को आयोग की वेबसाइट के माध्यम से साक्षात्कार दिनांक के कम से कम 15 दिन पूर्व प्रदान किए जाएंगे।

भाग-5

विधिक प्रकरणों के संबंध में कार्यवाही

37. समस्त न्यायिक प्रक्रियाओं के उद्देश्य के लिए सचिव छत्तीसगढ़ लोक सेवा आयोग के नाम से आयोग वाद कर सकेंगे।
38. आयोग के विरुद्ध वाद केवल सचिव के नाम से ही लाया जा सकेगा।
39. उच्च न्यायालय एवं सर्वोच्च न्यायालय से संबंधित आयोग के प्रकरणों में अधिवक्ता एवं प्रभारी अधिकारियों की नियुक्ति, आयोग के सचिव, अध्यक्ष की अनुमति से कर सकेंगे।
40. अध्यक्ष की अनुमति से सचिव किसी विधिक प्रकरण में संबंधित अधिवक्ता को तत्काल वैश्लेषिक आंकड़े अथवा रिपोर्ट उपलब्ध कराने हेतु निर्देश तथा विशिष्ट यात्रा स्वीकृति प्रदान कर सकेंगे।

41. आयोग के अधिवक्ताओं की सूची में अधिवक्ता का नाम शामिल करने अथवा सूची से किसी अधिवक्ता का नाम हटाने तथा अधिवक्ता के शुल्क के निर्धारण संबंधी निर्णय आयोग की बैठक में किया जा सकेगा।
42. सूचना आयोग अथवा न्यायालयों के निर्णय/आदेश के पालन अथवा उसके विरुद्ध अपील प्रस्तुत करने हेतु निर्णय अध्यक्ष अथवा उनके द्वारा अधिकृत सदस्य द्वारा लिया जाएगा।

भाग-6

वित्तीय प्रकरणों के संबंध में कार्यवाही

43. संबंधित अधिनियमों के उपबंधों तथा राज्य सरकार के द्वारा समय-समय पर जारी दिशा-निर्देशों के अनुसार सचिव मौजूदा वित्तीय वर्ष के प्राक्कलनों अथवा पुनरीक्षित प्राक्कलनों तथा मौजूदा वित्तीय वर्ष के दौरान हुए व्यय के आधार पर आगामी वित्तीय वर्ष हेतु बजट प्राक्कलन तैयार करेंगे।
44. आगामी वर्ष हेतु प्राक्कलित बजट में जोड़ी गई कोई अतिरिक्त मांग का प्राक्कलन सामान्य बजट में दर्शित किया जाएगा, तथा बजट प्राक्कलन में पृथक से जोड़ा जाएगा।
45. उपरोक्त 2 कंडिकाओं के अनुसार तैयार बजट अथवा कोई अनुपूरक मांग सरकार के समक्ष प्रस्तुत करने के कम से कम 10 दिन पूर्व अध्यक्ष के समक्ष अनुमोदन हेतु प्रस्तुत की जाएगी। अध्यक्ष, यदि उचित अथवा आवश्यक समझे, तो वे बजट प्राक्कलन में परिवर्तन कर सकेंगे।
46. सरकार से बजट आबंटन प्राप्त होने के पश्चात सचिव स्वीकृत बजट प्राक्कलन के साथ अध्यक्ष को एक प्रतिवेदन प्रस्तुत करेंगे।
47. सचिव, आयोग द्वारा किए गए आयोग भवन रख-रखाव एवं अन्य व्यय के संबंध में जानकारी एवं निर्देश हेतु अध्यक्ष के समक्ष छमाही प्रतिवेदन प्रस्तुत करेंगे।

भाग-7

प्राशिनक, अनुसीमक, मूल्यांकक, उप प्रमुख मूल्यांकक,

प्रमुख मूल्यांकक तथा गणक सूची का निर्धारण

48. परीक्षा नियंत्रक परीक्षा संबंधी विभिन्न कार्यों हेतु प्राशिनक, अनुसीमक, मूल्यांकक, उप प्रमुख मूल्यांकक, प्रमुख मूल्यांकक तथा गणक सूचियां तैयार कर अध्यक्ष के समक्ष अनुमोदन हेतु प्रस्तुत करेंगे। अध्यक्ष उचित समझे जाने अथवा आवश्यकता होने पर किसी भी सूची से कोई नाम हटा सकेंगे अथवा सूची में कोई नाम जोड़ सकेंगे।
49. किसी विषय अथवा परीक्षा हेतु तैयार की गई प्राशिनक, अनुसीमक, मूल्यांकक, उप प्रमुख मूल्यांकक, प्रमुख मूल्यांकक तथा गणक सूचियां प्रत्येक वर्ष संशोधित की जा सकेंगी।
50. आयोग हेतु भर्ती को छोड़कर शेष प्रकरणों में प्राशिनक, अनुसीमक, मूल्यांकक, उप प्रमुख मूल्यांकक, प्रमुख मूल्यांकक तथा गणक सूचियों में आयोग के किसी अधिकारी, सदस्य अथवा अध्यक्ष को शामिल नहीं किया जाएगा।
51. प्राशिनक, अनुसीमक, मूल्यांकक, उप प्रमुख मूल्यांकक, प्रमुख मूल्यांकक तथा गणक सूचियां आयोग के अत्यंत गोपनीय दस्तावेज के रूप में परीक्षा नियंत्रक द्वारा संभारित की जाएंगी तथा अध्यक्ष के मांगे जाने पर उनके समक्ष प्रस्तुत की जाएंगी।
52. प्रश्न-पत्रों का संस्थापन, अनुसीमन, मूल्यांकन तथा संगणना के कार्य परीक्षा नियंत्रक की अभिरक्षा में कार्य की शूचिता, शुद्धता तथा गोपनीयता सुनिश्चित करते हुए संपादित किए जायेंगे।

भाग-8

विवरणात्मक प्रकार की परीक्षाओं में मूल्यांकन

53. विवरणात्मक प्रकार की परीक्षाओं में मूल्यांकक द्वारा किए गए मूल्यांकन की जांच उप प्रमुख मूल्यांकक द्वारा की जाएगी तथा मूल्यांकक द्वारा प्रदान किए गए अंकों में आवश्यक होने पर उप प्रमुख मूल्यांकक द्वारा परिवर्तन किए जा सकेंगे। मूल्यांकक अथवा उप प्रमुख मूल्यांकक द्वारा प्रदान किए गए अंकों में आवश्यक होने पर प्रमुख मूल्यांकक द्वारा परिवर्तन किए जा सकेंगे। मूल्यांकक, उप प्रमुख मूल्यांकक तथा प्रमुख मूल्यांकक द्वारा प्रदान/परिवर्तित किए गए अंकों के योग, समूहयोग तथा महायोग की निर्देशानुसार प्रविष्टि की जाएगी।
54. मूल्यांकक, उप प्रमुख मूल्यांकक, प्रमुख मूल्यांकक द्वारा प्रदान किए गए प्राप्तांकों के योग, समूहयोग तथा महायोग की जांच एवं निर्देशानुसार प्रविष्टि गणक द्वारा की जाएगी।

भाग-9

परीक्षा संचालन

55. अभ्यर्थियों से आवेदन आमंत्रित करना :-

- 55.1. आयोग द्वारा किसी भी विज्ञापित पद/पदों तथा/अथवा सेवा/सेवाओं हेतु केवल ऑनलाइन आवेदन पत्र आमंत्रित किए जायेंगे।
- 55.2. ऑनलाइन आवेदन के दौरान की गई प्रविष्टि में किसी भी प्रकार की त्रुटि होने पर अभ्यर्थी निर्धारित समयांतराल में अपने द्वारा की गई प्रविष्टि में सुधार कर सकेंगे।
- 55.3. विशेष प्रकरणों में परीक्षा परिणाम की शुद्धता को ध्यान में रखते हुए आयोग यदि उचित समझे तो अभ्यर्थियों द्वारा ऑनलाइन आवेदन के समय की गई त्रुटिपूर्ण प्रविष्टियों में सुधार का एक अवसर प्रदान कर सकेगा। उक्त प्रकार के त्रुटि सुधार हेतु अभ्यर्थी को आयोग द्वारा निर्धारित विशेष त्रुटि सुधार शुल्क का भुगतान करना होगा।
- 55.4. ऑनलाइन आवेदन तथा त्रुटिसुधार निर्देशानुसार शुल्क के भुगतान के पश्चात ही आयोग द्वारा स्वीकार किए जा सकेंगे। शुल्क भुगतान के संबंध में सुनिश्चित होना अभ्यर्थी की जिम्मेदारी होगी। बैंक द्वारा ऑनलाइन शुल्क भुगतान की प्रक्रिया में किसी तकनीकी कारण से अभ्यर्थी को शुल्क वापस कर दिए जाने हेतु आयोग जिम्मेदार नहीं होगा तथा ऐसे प्रकरणों में अभ्यर्थी द्वारा प्रस्तुत अभ्यावेदनों पर विचार नहीं किया जाएगा।
- 55.5. बैंक द्वारा ऑनलाइन शुल्क भुगतान की प्रक्रिया में संबंधित बैंक अथवा पेमेन्ट गेटवे द्वारा यदि किसी प्रकार का अतिरिक्त शुल्क लिया जाता है, तो वह अभ्यर्थी द्वारा देय होगा।
- 55.6. आयोग संबंधी किसी भी प्रकार की ऑनलाइन प्रक्रिया/शुल्क भुगतान के दौरान किसी भी प्रकार की हैकिंग/फिशिंग/अपकारी साइबर गतिविधि से सुरक्षा हेतु अभ्यर्थी स्वयं उत्तरदायी होगा।
- 55.7. ऑनलाइन आवेदन में गलत अथवा अधूरी जानकारी देने पर चयन के आगे के स्तरों में संबंधित अभ्यर्थी को अनर्ह घोषित कर चयन प्रक्रिया से पृथक किया जाएगा।

56. परीक्षाओं का संचालन -

- 56.1. प्रक्रिया नियम के भाग-1 की कंडिका 5 में वर्णित किसी रीति से चयन हेतु आवश्यकतानुसार परीक्षाएं आयोजित की जाएंगी।
- 56.2. परीक्षाओं के आयोजन संबंधी समस्त कार्यवाही परीक्षा नियंत्रक द्वारा सचिव के परामर्श से की जाएगी।
- 56.3. यदि भर्ती हेतु परीक्षा का आयोजन किया जाता है तो प्रत्येक अभ्यर्थी को आयोग द्वारा 10 अंकों का अनन्य अनुक्रमांक जारी किया जाएगा। उक्त अनुक्रमांक के प्रारंभ के दो अंक विज्ञापन वर्ष तथा तीसरे व चौथे अंक विज्ञापन क्रमांक को दर्शित करेंगे। शेष 6 अंक क्रमित संख्याएं होंगी।

- 56.4. समस्त अभ्यर्थियों अथवा अभ्यर्थियों के विशिष्ट समूह को अनुक्रमांक आवंटन हेतु क्रम में रखने के लिए पिता/पति के नाम के तीसरे और चौथे अक्षर, अभ्यर्थी के नाम के तीसरे व चौथे अक्षर तथा अभ्यर्थी की वर्ष, माह तथा दिन में आयु को व्यक्त करने वाली संख्या (YYMMDD) के संयोग से एक शब्द तैयार कर उक्त शब्द के बढ़ते क्रम को प्रयुक्त किया जाएगा।
- 56.5. परीक्षा नियंत्रक, अध्यक्ष की अनुमति से परीक्षा केन्द्रों तथा केन्द्राध्यक्षों का निर्धारण कर सकेंगे।
- 56.6. अभ्यर्थियों को पूर्व निर्धारित परीक्षा केन्द्रों में से, अनुक्रमांक तथा परीक्षा केन्द्र क्रमांक के बढ़ते क्रम में, अभ्यर्थी द्वारा चुने गए परीक्षा शहर/जिले के आधार पर केन्द्र आवंटित किए जाएंगे।
- 56.7. परीक्षा तिथि के क्रम से कम 10 दिन पूर्व प्रवेश-पत्र केवल ऑनलाइन जारी किए जाएंगे, जिसके संबंध में पृथक से कोई व्यक्तिगत अथवा सार्वजनिक सूचना जारी नहीं की जाएगी।
- 56.8. ऑनलाइन प्रवेश पत्र अभ्यर्थी द्वारा केवल मूल फोटो पहचान पत्र प्रस्तुत करने पर ही मान्य किए जाएंगे अन्यथा उसे परीक्षा में बैठने की अनुमति नहीं होगी। केवल निम्न फोटो पहचान पत्र ही मान्य किए जाएंगे—मतदाता पहचान पत्र, पासपोर्ट साइजिंग लाइसेंस, पैन कार्ड, आधार कार्ड, स्मार्ट कार्ड (राष्ट्रीय जनसंख्या रजिस्टर की योजना के तहत आरजीआई द्वारा जारी), स्वास्थ्य बीमा योजना स्मार्ट कार्ड फोटो सहित (श्रम मंत्रालय की योजना के तहत जारी), जॉब कार्ड फोटो सहित (एनआरईजीए योजना के तहत जारी), सेवा पहचान पत्र फोटो सहित (राज्य/केंद्र सरकार, सार्वजनिक क्षेत्र के उपक्रम, स्थानीय निकाय, पब्लिक लिमिटेड कम्पनियों द्वारा अपने कर्मचारियों को जारी), पासबुक एवं किसान पासबुक फोटो सहित (सार्वजनिक क्षेत्र के बैंक/डाकघर द्वारा जारी), छात्र पहचान पत्र (स्कूल/कालेजों द्वारा जारी), बीपीएल परिवार को जारी राशन कार्ड, संपत्ति के दस्तावेज फोटो सहित (जैसे—पट्टा, पंजीकृत डिंडिस), एस.सी., एस.टी., ओ.बी.सी. जाति प्रमाण पत्र फोटो सहित (सक्षम प्राधिकारी द्वारा जारी), फोटो सहित पेंशन दस्तावेज, भूतपूर्व सैनिकों की पेंशन किताब, भूतपूर्व सैनिकों की विधवा या आश्रित प्रमाण पत्र, वृद्धावस्था पेंशन आदेश, विधवा पेंशन आदेश, शारीरिक विकलांग प्रमाण पत्र फोटो सहित अथवा राज्य/केन्द्र सरकार द्वारा जारी निर्देशानुसार मान्य अन्य कोई फोटो पहचान पत्र।
- 56.9. परीक्षा केन्द्राध्यक्ष परीक्षा के शुचिता पूर्ण सुचारु संचालन हेतु निर्देशानुसार वीक्षकों की नियुक्ति कर सकेंगे।
- 56.10. आयोग के अनुमोदन पश्चात् परीक्षा नियंत्रक परीक्षा केन्द्राध्यक्षों, वीक्षकों तथा परीक्षा कार्य से जुड़े अन्य सभी व्यक्तियों के लिए विस्तृत निर्देश तैयार कर परीक्षा पूर्व उपलब्ध कराएंगे।
- 56.11. परीक्षा केन्द्राध्यक्षों, वीक्षकों तथा परीक्षा कार्य से जुड़े अन्य व्यक्तियों द्वारा अपने कार्य में किसी प्रकार की कोताही बरतने अथवा निर्देशानुसार दायित्वों का निर्वहन न करने पर परीक्षा नियंत्रक द्वारा संबंधित के विरुद्ध अनुशासनात्मक कार्यवाही की अनुशंसा की जा सकेगी।
- 56.12. लिखित/ऑनलाइन परीक्षा के पश्चात् आयोग द्वारा प्रश्न पत्र (ऑनलाइन परीक्षा के संदर्भ में) तथा आदर्श उत्तर जारी किए जाएंगे। जारी किए गए आदर्श उत्तरों के संबंध में किसी भी प्रकार की आपत्ति होने पर अभ्यर्थी केवल ऑनलाइन आपत्ति दर्ज कर सकेंगे। ऑनलाइन आपत्ति दर्ज करने हेतु अभ्यर्थियों को केवल 7 दिन का समय दिया जाएगा तथा अपनी आपत्ति के समर्थन में निर्देशानुसार आयोग को प्रमाण प्रेषित करने हेतु 7 दिन का अतिरिक्त समय दिया जाएगा।
- 56.13. ऑनलाइन आपत्ति के निराकरण के पश्चात् संशोधित आदर्श उत्तर जारी किए जाएंगे, जिसके आधार पर लिखित/ऑनलाइन परीक्षा परिणाम तैयार किए जाएंगे।
- 56.14. यदि विज्ञापित सेवा/सेवाओं के लिए अभ्यर्थियों से पदों की अग्रमान्यता प्राप्त करने की आवश्यकता हो तो अग्रमान्यता केवल ऑनलाइन प्राप्त की जाएगी।
- 56.15. समस्त परीक्षा/चयन परिणाम तथा परीक्षा से संबंधित अन्य सूचनाएं केवल आयोग की वेबसाइट के माध्यम से जारी की जाएंगी।

भाग-10

आयोग के सदस्यों के मध्य कार्यों का आबंटन

57. परिशिष्ट-1 में दर्शाये गए अनुसार आयोग के विभिन्न प्रकार के कार्य अध्यक्ष द्वारा सदस्यों को आबंटित किये जा सकेंगे। जो कोई विषय प्रक्रिया-नियम अथवा परिशिष्ट में सम्मिलित नहीं है, का भी आबंटन अध्यक्ष द्वारा एक या दो सदस्यों को किया जा सकेगा। परिशिष्ट में किसी आबंटन का उल्लेख होते हुए भी, अध्यक्ष किसी विशेष परिस्थिति में किसी विषय को आयोग के समस्त सदस्यों के समक्ष निर्णय हेतु रख सकेंगे।

भाग-11

प्रक्रिया नियमों में संशोधन

58. पर्याप्त कारण एवं संदर्भित नियम, अधिसूचना, निर्देश अथवा न्यायालयीन आदेशों के आधार पर प्रक्रिया नियम की किसी कड़िका को भविष्यलक्षी प्रभावों से संशोधित किया जा सकेगा।

भाग-12

निरसन एवं व्यावृत्ति

59. इन नियमों के प्रारंभ होने के ठीक पूर्व प्रवृत्त नियम इन नियमों के प्रारंभ होने की तारीख से निरसित हो जायेंगे अर्थात् पूर्व में अनुकूलित प्रक्रिया-नियम-2001 तथा आयोग द्वारा स्थापित "चिन्हांकन हेतु आदर्श मार्गदर्शी नियम" एवं आयोग द्वारा समय-समय पर लिए गए निर्णयों पर बिना प्रतिकूल प्रभाव डाले पूर्व नियुक्तियों तथा नियुक्ति अनुशंसाओं को अलाभकारी परिवर्तन से रक्षित करते हुए (यदि कोई हो), नए प्रक्रिया-नियम प्रवृत्त होंगे। लोक सेवा आयोग के प्रक्रिया-नियम के लागू होने के पूर्व तात्कालिक नियमों अथवा आयोग के निर्णयों के अधीन की गई किसी भी कार्यवाही पर कोई प्रभाव नहीं पड़ेगा।

हस्ता. /-
(महेश्वर सायन पैकरा)
सदस्य

हस्ता. /-
(इतवाराम खुटे)
सदस्य

हस्ता. /-
(प्रदीप कुमार जोशी)
अध्यक्ष

परिशिष्ट-1

(छत्तीसगढ़ लोक सेवा आयोग के प्रक्रिया-नियम के नियम 57 के तहत)

आयोग के अध्यक्ष तथा सदस्यों के मध्य कार्य आबंटन दर्शाने वाली सारिणी

कार्य		आबंटन
सामान्य कार्य		
1.	आयोग के कार्य का समन्वय	अध्यक्ष
2.	प्रशासकीय एवं सामान्य प्रशासन संबंधी कार्य	अध्यक्ष (अध्यक्ष की अनुपस्थिति, अवकाश अथवा प्रवास के दौरान अध्यक्ष द्वारा अधिकृत कोई अन्य सदस्य)
3.	विषय जो विशेष रूप से सदस्य को आवंटित नहीं है	अध्यक्ष
4.	विभिन्न लोक सेवा आयोगों के अध्यक्षों के सम्मेलन हेतु पत्राचार अथवा संघ लोक सेवा आयोग तथा राज्य लोक सेवा आयोगों के साथ मुख्य नीतिगत मामलों में पत्राचार	अध्यक्ष
5.	चयन समिति एवं साक्षात्कार समिति के लिए विषय विशेषज्ञों का चयन	अध्यक्ष
6.	विभागीय पदोन्नति समिति हेतु अध्यक्ष का नामांकन	अध्यक्ष
7.	वार्षिक प्रतिवेदन	आयोग
8.	पुस्तकालय	अध्यक्ष एवं अध्यक्ष द्वारा नामांकित एक सदस्य
9.	रिकार्ड	अध्यक्ष एवं अध्यक्ष द्वारा नामांकित एक सदस्य
10.	विधिक मामले/न्यायालयीन प्रकरण	अध्यक्ष एवं अध्यक्ष द्वारा नामांकित एक सदस्य
11.	प्रकाशन	अध्यक्ष एवं अध्यक्ष द्वारा नामांकित एक सदस्य
विज्ञापन, परीक्षा, साक्षात्कार तथा चयन संबंधी गतिविधियाँ		
1.	भर्ती नियम	अध्यक्ष एवं अध्यक्ष द्वारा नामांकित एक सदस्य
2.	छूट तथा/अथवा मापदण्ड संबंधी शर्तों की रचना अथवा संशोधन	अध्यक्ष एवं अध्यक्ष द्वारा नामांकित एक सदस्य <i>अनुजाति, अ.ज.जा. एवं अन्य पिछड़ा वर्ग अभ्यर्थियों के लिए अनुभव की शर्तों में छूट देने के संबंध में आयोग निर्णय ले सकेगा।</i>
3.	विज्ञापन	अध्यक्ष या उनके द्वारा अधिकृत एक सदस्य
4.	आवेदनों की संवीक्षा	अध्यक्ष या उनके द्वारा अधिकृत एक सदस्य
5.	समकक्ष योग्यता की मान्यता के संबंध में निर्णय	अध्यक्ष एवं अध्यक्ष द्वारा नामांकित एक सदस्य
6.	परीक्षा की योजना एवं पाठ्यक्रम सहित परीक्षा नियमों की संरचना अथवा संशोधन	अध्यक्ष एवं अध्यक्ष द्वारा नामांकित एक सदस्य
7.	नये केन्द्रों का निर्माण एवं भौतिक व्यवस्था अथवा संशोधन	अध्यक्ष एवं अध्यक्ष द्वारा नामांकित एक सदस्य
8.	परीक्षा संचालन की नीतियों का निर्धारण अथवा संशोधन	अध्यक्ष एवं अध्यक्ष द्वारा नामांकित एक सदस्य
9.	प्रश्निकों, अनुसूचकों तथा/अथवा प्रश्न पत्र तैयार करने हेतु सेवा प्रदाता का प्रवरण अथवा प्रतिक्रिया	अध्यक्ष
10.	ऑनलाइन आवेदन, मुद्रित कम्प्यूटर स्टेशनरी एवं ऑनलाइन परीक्षा इत्यादि हेतु सेवा प्रदाता का प्रवरण अथवा प्रतिक्रिया	आयोग

11.	प्रश्नपत्रों के मुद्रण हेतु सेवा प्रदाता का प्रवरण अथवा प्रतिकेपण	अध्यक्ष
12.	परीक्षा केन्द्राध्यक्षों तथा परीक्षा से जुड़े अन्य व्यक्तियों हेतु दिशा-निर्देशों की रचना अथवा संशोधन	अध्यक्ष या उनके द्वारा अधिकृत एक सदस्य
13.	अभ्यर्थियों/केन्द्राध्यक्षों/वीक्षकों अथवा परीक्षा कार्य में संलग्न अन्य कर्मचारियों से संबंधित अनुशासनात्मक प्रकरण	आयोग
14.	परीक्षा परिणाम तैयार करने हेतु गणना सूत्रों की रचना अथवा संशोधन	आयोग
15.	परीक्षा परिणाम, संशोधित परीक्षा परिणाम अथवा विस्तारित परीक्षा परिणाम का परीक्षण तथा अनुमोदन	अध्यक्ष एवं अध्यक्ष द्वारा नामांकित एक सदस्य
16.	साक्षात्कार कार्यक्रम तैयार करना तथा साक्षात्कार समिति का गठन एवं विशेषज्ञों का चयन	अध्यक्ष
17.	चयन परिणाम का अनुमोदन	अध्यक्ष एवं अध्यक्ष द्वारा नामांकित एक सदस्य अथवा आयोग, जैसा कि अध्यक्ष द्वारा निर्णय लिया गया हो
18.	अतिविशिष्ट परिस्थितियों में मुख्य एवं अनुपूरक सूचियों की वैधता अवधि पर पुनः विचार	आयोग
शासन से प्राप्त प्रस्तावों के संबंध में -		
1.	विभागीय पदोन्नति समिति, प्रतिनियुक्ति द्वारा नियुक्ति हेतु चयन समिति, स्थानांतरण द्वारा नियुक्ति अथवा पुनर्नियुक्ति के प्रकरण	अध्यक्ष अथवा उनके द्वारा नियुक्त कोई सदस्य
2.	(i)पुष्टिकरण प्रकरण (ii)अवक्रमण सम्मिलित पुष्टिकरण प्रकरण	(i) अध्यक्ष अथवा अध्यक्ष द्वारा नामांकित एक सदस्य (ii) अध्यक्ष एवं अध्यक्ष द्वारा नामांकित एक सदस्य
3.	अनुशासनात्मक प्रकरण	(i) अध्यक्ष, आरंभ में किसी सदस्य को नामांकित करेंगे, और विभागीय प्रस्ताव से किसी मत भिन्नता अथवा अन्य कारण की स्थिति में किसी अन्य सदस्य का अभिमत प्राप्त करेंगे तथा बहुमत के आधार पर निर्णय लेंगे अथवा प्रकरण को आयोग के समक्ष प्रस्तुत करने हेतु आदेशित कर सकेंगे। (ii) ऐसे अनुशासिक प्रकरण में जहां अनिवार्य सेवानिवृत्ति या सेवा से पृथक् किये जाने के संबंध में दण्ड प्रस्तावित किया गया है, सदस्यों के अभिमत के साथ प्रकरण आयोग के समक्ष विचारार्थ प्रस्तुत किया जायेगा।
4.	वरिष्ठता के प्रकरण	अध्यक्ष एवं अध्यक्ष द्वारा नामांकित एक सदस्य
5.	सेवा नियम/संगठित सेवाओं के लिए नियम	अध्यक्ष एवं अध्यक्ष द्वारा नामांकित एक सदस्य

आयोग तथा आयोग का कार्यालय		
1.	छत्तीसगढ़ लोक सेवा आयोग भर्ती नियम की रचना अथवा संशोधन	आयोग
2.	छत्तीसगढ़ लोक सेवा आयोग द्वारा अनुकूलित, छत्तीसगढ़ लोक सेवा आयोग (कृत्यों का प्रतिबंध) विनियम-2001 में संशोधन अथवा निरसन पश्चात पुनर्रचना	आयोग
3.	छत्तीसगढ़ लोक सेवा आयोग (सेवा शर्तें) विनियम 2001 में संशोधन	आयोग
4.	वरिष्ठता प्रकरण	अध्यक्ष एवं अध्यक्ष द्वारा नामांकित एक सदस्य
5.	असाधारण पेशन	दो सदस्य एवं अध्यक्ष
6.	नियुक्ति एवं अनुशासनात्मक प्रकरण	छत्तीसगढ़ लोक सेवा आयोग प्रक्रिया नियम एवं छत्तीसगढ़ लोक सेवा आयोग भर्ती नियम (आयोग के अधिकारियों एवं कर्मचारियों के संदर्भ में) तथा छत्तीसगढ़ लोक सेवा आयोग (सेवा शर्तें) विनियम 2001 (आयोग के अध्यक्ष एवं सदस्यों के संदर्भ में) में जैसा विहित है।
पारम्परिक प्रणाली का तकनीकी आधारित प्रणाली से विस्थापन		
1.	तकनीकी विषय से संबंधित प्रणाली प्रस्ताव एवं विकास	आयोग